



ચાણસ્માના મે. જ્યુડીશીયલ મેજિસ્ટ્રેટ ફર્સ્ટ ક્લાસ સાહેબશ્રીની કોર્ટમાં,  
મું.ચાણસ્મા- પાટણ.

ચુકાદાની તારીખ	૧૬/૦૩/૨૦૨૬
ફોજદારી કેસ નંબર	૧૨૦૫/૨૦૨૫
આંક	
ગુનો	ગુજરાત નશાબંધી અધિનિયમ કલમ-૬૫ (એઈ), ૯૮(૨), ૮૧ મુજબ.
ફરીયાદ	શ્રી સરકાર (ચા.પો.સ્ટે. ગુ.ર.નં. ૧૧૨૧૭૦૦૬૨૫૦૭૫૪ /૨૦૨૫
ફરીયાદી તરફે વિ.એ.પી.પી.શ્રી	એ.જે.ગોસ્વામી.
આરોપી	(૧) શૈલેષજી બાબજી ગલાબજી ઠાકોર, ઉ.વ.-૩૨, રહે- ડાભી મોટો વાસ, તા-ઉઝા, જી-મહેસાણા. (૨) રાકેશજી મહેન્દ્રજી સરતાનજી ઠાકોર, ઉ.વ.-૩૫, રહે- ચાણસ્મા, ઈન્દીરાનગર, તા-ચાણસ્મા, જી-પાટણ.
આરોપી તરફે વિ.વ.શ્રી.	જે.વી.ચૌધરી

**ફરીયાદ પક્ષ/ બચાવપક્ષ/ અદાલતના સાહેબોની યાદી :-**

અ. ફરીયાદપક્ષના સાહેદો :-

સાહેદ નંબર	આંક	નામ	પુરાવાનો પ્રકાર
૧	૦૭	અમિતકુમાર હેમરાજભાઈ ચૌધરી	ફરીયાદી
૨	૦૮	પ્રવિણસિંહ અખેરાજસિંહ ઝાલા	પંચ સાહેદ
૩	૧૧	દશરથભાઈ ભીખાજી ઠાકોર	પંચ સાહેદ
૪	૧૫	કલ્પેશભાઈ રૂપાભાઈ પ્રજાપતિ	ત.ક.અ.શ્રી

ફરીયાદ પક્ષ/ બચાવપક્ષ/ અદાલતના પુરાવાની યાદી :-અ. ફરીયાદપક્ષના પુરાવા :-

ક્રમ નંબર	આંક નંબર	વિગતો
૧	૦૮	ફરીયાદ
૨	૧૦	મુદ્દામાલ કબજે કર્યાનું પંચનામું
૩	૧૬	ડેપ્યુટી હુકમ
૪	૧૭	રવાનગી પત્રક

**:- ચુકાદો :-**

ફરીયાદ હકીકતનું ટૂંકમાં વર્ણન:-

(૧).. ફરીયાદ પક્ષની કેસની ટૂંકમાં હકીકત એવી છે કે, આરોપી નં-૧ ગઈ તા-૧૧/૦૭/૨૦૨૫ ના કલાક-૧૭/૫૦ વાગ્યે માંજે ચાણસ્મા મહેસાણા હાઇવે ભારત પેટ્રોલપંપની પાછળ આવેલ પ્લોટીની

સામે આવેલ રોડ ઉપર તા-ચાણસ્મા મુકામે ઉભેલ હતા તે દરમ્યાન એક માણ્તી સુઝુકી કંપનીની ઇક્કો ગાડી રજી નં-GJ-02-CP-9256 નુ આવેલ જેને ઉભુ રખાવી ચેક કરતા તેની ડ્રાઇવરની બાજુની શીટમાં એક મેણાની થેલીમાં પ્લાસ્ટીકની કોથળીઓ નંગ-૧૫ જે એક કોથળીમાં લીટર-૨ લેખે કુલ ૧૫ કોથળીઓમાંનો દેશી દારૂ લીટર ૩૦ જે એક લીટરની કિ.રૂ ૨૦૦ લેખે ૩૦ લીટરની કુલ કિ.રૂ ૬૦૦૦/- તથા ઇક્કો ગાડી રજી નં-GJ-02-CP-9256 નુ કિ.રૂ ૧,૫૦,૦૦૦/- મળી કુલ કિ.રૂ ૧,૫૬,૦૦૦ ના મુદ્દામાલ સાથે રેઇડ દરમ્યાન પકડાઇ જઇ અને સદર દારૂ આરોપી નં-૨ ચાણસ્મા ઇન્દીરાનગર માં રહેતા રાકેશજી મહેન્દ્રજી ઠાકોર નાઓને મંગાવેલ હોય જેઓ રેઇડ દરમ્યાન હાજર ન મળી આવેલ હોય અને તપાસ દરમ્યાન પકડાઇ જઇ ગુનો કરવામાં એકબીજાની મદદગારી કરી ગુનો કર્યા બાબતે તેઓની વિરુદ્ધ કાયદેસર થવા ફરીયાદીએ ફરીયાદ હકીકત ચાણસ્મા પોલીસ સ્ટેશનમાં પ્રોહી. પાર્ટ-સી ગુના રજી.નં.-૧૧૨૧૭૦૦૬૨૫૦૭૫૪/૨૦૨૫ થી ગુનો નોંધાયેલ જેની કલમ-૬૫ (એઇ), ૯૮(૨), ૮૧ મુજબના ગુન્હા અંગેનું ચાર્જશીટ અત્રેની કોર્ટમાં રજૂ કરેલ.

**બી.એન.એસ.એસ.ની કલમ-૨૬૩ અન્વયે તહોમતનામા અંગે:-**

(૨).. આ કામે આરોપીઓ વિરુદ્ધ ચાર્જશીટ દાખલ થતાં આરોપીઓને સમન્સ કરતાં તેઓ હાજર થયેલ હોઈ, કેસના કાગળોની નકલો બી.એન.એસ.એસ.ની કલમ-૨૩૦ મુજબ વિના મુલ્યે આરોપીઓને આપવામાં આવેલ અને ત્યારબાદ આંક-૦૩ થી આરોપીઓ સામે તહોમતનામું ફરમાવી અનુક્રમે આંક-૦૪ અને આંક-૫ થી તેઓનો જવાબ લેતાં તેઓએ તેમની સામેના ગુન્હાનો ઈન્કાર કરતાં કેસની કાર્યવાહી આગળ ચલાવવામાં આવેલ.

**પક્ષકારો તરફે રજૂ પુરાવા:-**

(૩).. ફરિયાદ પક્ષે પોતાનો કેસ પુરવાર કરવા બી.એન.એસ.એસ.ની કલમ-૨૬૫ અન્વયે ઉપરોક્ત મુજબના મૌખિક તેમજ દસ્તાવેજી પુરાવા રજૂ કરેલા છે.

**બી.એન.એસ.એસ.ની કલમ-૩૫૧ મુજબ આરોપીનું વિશેષ નિવેદન:-**

(૪).. ફરિયાદપક્ષે ઉપરોક્ત પુરાવા રજૂ કર્યા બાદ વિદ્વાન એ.પી.પી.શ્રીએ તેઓનો પુરાવો પૂર્ણ કર્યાની મૌખિક જાહેરાત કરતાં આરોપીઓનું બી.એન.એસ.એસ.ની કલમ-૩૫૧ અન્વયે વિશેષ નિવેદન નોંધવામાં આવેલ. સદર કામે આરોપીઓનું વિશેષ નિવેદન નોંધવાનું થયેલ ત્યારે "સ્ટેટ ઓફ પંજાબ

**વિ. હરિસિંહ અને બીજા" એ.આઈ.આર. ૨૦૦૯, સુપ્રીમ કોર્ટ ૧૯૬૬** માં પ્રસ્થાપિત થયેલ સિદ્ધાંત ધ્યાને લેતાં આરોપીઓનું વિશેષ નિવેદન કોર્ટ રૂબરૂ નોંધવામાં આવેલ. જેમાં આરોપીઓએ તેમની સામેના આક્ષેપોનો ઇન્કાર કરેલ છે અને તેઓ સામે હાલનો ખોટો કેસ કરેલ હોવાનું જણાવેલ છે, જ્યારે સોગંદ ઉપર જુબાની આપવા તથા બચાવના સાહેદો તપાસવા પણ ઇન્કાર કરેલ છે. આમ, બચાવપક્ષે તેઓના બચાવમાં કોઈ મૌખિક કે દસ્તાવેજી પુરાવા રજૂ કરવામાં આવેલ નથી.

**બી.એન.એસ.એસ.ની કલમ-૩૫૨ મુજબ પક્ષકારો તરફે દલીલો:-**

(૫).. આ કામે ફરિયાદ પક્ષે વિદ્વાન એ.પી.પી.શ્રી એ મૌખિક દલીલો કરતાં જણાવેલ છે કે, આ કામના આરોપીઓએ પોતાના આર્થિક ફાયદા સારું ગેરકાયદેસર વગર પાસ પરમીટનો દેશી દારૂ રાખેલ હોઈ સમાજમાં ઉદાહરણ રૂપ દાખલો બેસે તેવી મહત્તમ સજા કરવા દલીલો કરેલ છે. જ્યારે આ કામે બચાવપક્ષે તેમના વિદ્વાન વકીલશ્રીએ જણાવેલ છે કે, આ કામે મુદ્દામાલ જપ્ત કર્યા અંગેનું પંચનામું કરેલ તે પંચોએ ફરિયાદપક્ષના કેસને સમર્થનકારી પુરાવો આપેલ નથી. જે સંજોગોમાં આરોપી સામે નિ:શંકપણે કેસ સાબિત કરવામાં ફરિયાદપક્ષ નિષ્ફળ ગયેલ હોઈ, આરોપીઓને નિર્દોષ જાહેર કરવા મૌખિક દલીલો કરેલ છે.

**બી.એન.એસ.એસ.ની કલમ-૩૯૩(૧)(બી) મુજબ પોઈન્ટ ફોર ડીટરમીનેશન:-**

(૬).. આ કામે પક્ષકારો તરફે ઉપરોક્ત રજૂ થયેલ મૌખિક તેમજ દસ્તાવેજી પુરાવાઓ તથા સરકાર પક્ષે વિદ્વાન એ.પી.પી.શ્રીની રજૂઆત તથા આરોપીઓના વિદ્વાન વકીલશ્રીની દલીલો લક્ષમાં લેતાં, આ કેસના આખરી નિર્ણય માટે બી.એન.એસ.એસ.ની કલમ-૩૯૩(૧)(બી) મુજબ નીચે મુજબના મુદ્દા ઉપસ્થિત થાય છે.

**// મુદ્દા //**

(૧) શું ફરિયાદપક્ષ વ્યાજબી શંકાથી પુરવાર કરે છે કે, આરોપી નં-૧ ગઈ તા-૧૧/૦૭/૨૦૨૫ ના કલાક-૧૭/૫૦ વાગ્યે માંજે ચાણસ્મા મહેસાણા હાઇવે ભારત પેટ્રોલપંપની પાછળ આવેલ પ્લોટીની સામે આવેલ રોડ ઉપર તા-ચાણસ્મા મુકામે ઉભેલ હતા તે દરમ્યાન એક માડતી સુઝુકી કંપનીની ઇક્કો ગાડી રજૂ નં-GJ-02-CP-9256 નુ આવેલ જેને ઉભુ રખાવી ચેક

કરતા તેની ડ્રાઇવરની બાજુની શીટમાં એક મેણાની થેલીમાં પ્લાસ્ટીકની કોથળીઓ નંગ-૧૫ જે એક કોથળીમાં લીટર-૨ લેખે કુલ ૧૫ કોથળીઓમાંનો દેશી દારૂ લીટર ૩૦ જે એક લીટરની કિ.રૂ ૨૦૦ લેખે ૩૦ લીટરની કુલ કિ.રૂ ૬૦૦૦/- તથા ઇક્કો ગાડી રજી નં-GJ-02-CP-9256 નુ કિ.રૂ ૧,૫૦,૦૦૦/- મળી કુલ કિ.રૂ ૧,૫૬,૦૦૦ ના મુદ્દામાલ સાથે રેઇડ દરમ્યાન પકડાઇ જઇ અને સદર દારૂ આરોપી નં-૨ ચાણસ્મા ઇન્દીરાનગર માં રહેતા રાકેશજી મહેન્દ્રજી ઠાકોર નાઓને મંગાવેલ હોય જેઓ રેઇડ દરમ્યાન હાજર ન મળી આવેલ હોય અને તપાસ દરમ્યાન પકડાઇ જઇ ગુનો કરવામાં એકબીજાની મદદગારી કરી, ધી પ્રોહીબીશન એક્ટની કલમ-૬૫ (એઈ), ૯૮(૨), ૮૧ મુજબનો શિક્ષાપાત્ર ગુનો આચરેલ છે ?

(૨) શું હુકમ ?

(૭).. ઉપરોક્ત મુદ્દાઓ અંગેના ન્યાયિક નિર્ણયો માટેના કારણો નીચે મુજબના છે.

(૧) મુદ્દા નં.૧ નકારમાં.

(૨) મુદ્દા નં. ૨ આખરી હુકમ મુજબ.

### **// કારણો //**

#### **મુદ્દા નં. ૧ અંગે :-**

(૮).. આ કામે ફરિયાદ પક્ષે પોતાના કેસના સમર્થનમાં આંક-૦૯ થી પંચ સાહેદ પ્રવિણસિંહ અખેરાજસિંહ ઝાલા તથા દશરથભાઈ ભીખાજી ઠાકોર નાઓને આંક-૧૧ થી સોગંદ ઉપર તપાસેલા છે. સદરહું પંચ સાહેદો પોતાના જ આંક-૧૦ થી રજૂ મુદ્દામાલ કબજે કર્યાના પંચનામાથી તદ્દન વિરોધાભાસી સોગંદ ઉપર જુબાની આપતા હોઈ, ફરિયાદ પક્ષે પંચ સાહેદોને ફરી ગયેલા જાહેર કરેલા છે અને ઉલટ તપાસ લીધેલી છે. પરંતુ ઉલટ તપાસથી ફરિયાદ પક્ષે કોઈ ફળદાયી હકીકત મેળવી શક્યા નથી કેમ કે ઉલટ તપાસમાં પણ પંચ સાહેદો પંચનામાની હકીકતોને લેશમાત્ર સમર્થન આપેલ નથી. જે સંજોગોમાં પંચનામું સાબિત થયાનું માની શકાય નહી અને પંચ સાહેદોના પુરાવા ઉપર આધાર રાખી શકાય નહી અને પંચ સાહેદોના પુરાવા પરથી આ કામના આરોપીના કબજા ભોગવટામાંથી

બનાવના દિવસે સમયે અને સ્થળે ગેરકાયદેસરનો દારૂ મળી આવેલાનું સાબિત થઈ શકતું નથી. આમ, ફરિયાદ પક્ષે મહત્વના મુદ્દામાલ કબજે કર્યાના પંચ સાહેદો જ ફરી ગયેલા જાહેર કરેલા હોઈ, ફરિયાદ પક્ષ પોતાનો કેસ પુરવાર કરી શકેલ નથી. તે જોતાં ખરેખર આ પંચનામાની હકીકત મુજબ આરોપીની પાસેથી આ મુદ્દામાલ કબજે થયેલ હતો તે હકીકત શંકાસ્પદ બને છે અને આ કામે ઉપરોક્ત હકીકત ધ્યાને લેતાં આ મુદ્દામાલ આરોપીના કબજામાં હતો કે કેમ? તે હકીકત ફરિયાદ પક્ષ નિ:શંકપણે સાબિત કરવામાં નિષ્ફળ ગયેલ છે.

(૯).. આ કામે ફરિયાદ પક્ષે પોતાના કેસના સમર્થનમાં આંક-૦૭ થી ફરિયાદી અમિતકુમાર હેમરાજભાઈ ચૌધરી નાઓને તથા આંક-૧૫ થી ત.ક.અ.શ્રી કલ્પેશભાઈ રૂપાભાઈ પ્રજાપતિ નાઓને સોગંદ પર તપાસેલા છે જેઓએ ફરિયાદપક્ષના કેસને સમર્થનકારી જુબાની આપેલ છે, પણ તેઓ પોલીસ સાહેદો છે જેઓનો સમાવેશ હીત ધરાવતા સાહેદોમાં થાય છે જેથી ફક્ત તેમની જુબાની નો આધાર રાખી આરોપીને ગુનેગાર ઠરાવી શકાય નહીં. તેમજ સદર કામે આંક-૦૮ થી ફરિયાદ, આંક-૧૬ થી ડેપ્યુટ હુકમ, આંક-૧૭ થી રવાનગી પત્રક રજૂ કરેલ છે. આ સાહેદોના પુરાવો ધ્યાને લેતાં આંક-૧૦ વાળુ મુદ્દામાલ કબજે કર્યાનું પંચનામું શંકાસ્પદ જણાઈ આવે છે. તેથી હાલના આરોપીના કબજામાંથી પ્રોહી. અંગેનો મુદ્દામાલ કબજે કરેલ હોવાનું મની શકાય નહીં. વધુમાં આ કામે ફરિયાદ પક્ષના સ્વતંત્ર કહી શકાય તેવા પંચ સાહેદો ફરિયાદ પક્ષને મદદરૂપ થતો પુરાવો રજૂ રાખેલ નથી. આમ, સોગંદ ઉપર તપાસવામાં આવેલ ફરિયાદી, સાહેદ તથા ત. ક. અમલદારની સમગ્ર જુબાની વંચાણે લેતાં ફક્ત પોલીસ સાહેદો હોવાના આધારે તેમની જુબાની અવિશ્વસનીય ગણાવી શકાય નહીં, પરંતુ હાલના કેસમાં સ્વતંત્ર પંચ સાહેદો ફરી ગયેલા હોઈ તથા પંચનામું સાબિત થયેલ ન હોઈ તેમની જુબાનીને એકલેથી પૂરતી માનવી મુશ્કેલ બને છે. તે જોતાં ખરેખર આ પંચનામાની હકીકત મુજબ આરોપીની પાસેથી આ મુદ્દામાલ કબજે થયેલ હતો તે હકીકત શંકાસ્પદ બને છે. આ કામે ઉપરોક્ત હકીકત ધ્યાને લેતાં આ મુદ્દામાલ આરોપીના કબજામાં હતો કે કેમ? તે હકીકત ફરિયાદ નિ:શંકપણે સાબિત કરવામાં નિષ્ફળ ગયેલ છે. વધુમાં કોઈ સ્વતંત્ર સાહેદોને તપાસવામાં આવેલ નથી જે હકીકત પણ શંકાસ્પદ બને છે. જે સંજોગોમાં આ કામના આરોપીઓ પાસેથી બનાવના દિવસે અને સ્થળે ગેરકાયદેસરનો દેશી દારૂ મળી આવેલાનું સાબિત થઈ શકતું નથી.

ફોજદારી કાયદાનો સ્થાપિત સિદ્ધાંત એવો છે કે આરોપી વિરુદ્ધનો કેસ ફરિયાદપક્ષે વ્યાજબી શંકાથી પરે પુરવાર કરવો જરૂરી છે. હાલના કેસમાં પંચનામું સાબિત થયેલ નથી તથા સ્વતંત્ર સાહેદો ફરિયાદપક્ષને સમર્થન આપતા નથી, જેથી આરોપી વિરુદ્ધ શંકા રહિત પુરાવો ઉભો થતો નથી.

(૧૦).. વધુમાં નામદાર સુપ્રિમ કોર્ટના સતિષ વિરુદ્ધ દિલ્લી એડમીનીસ્ટ્રેશન ૧૯૯૬(૩) કાઈમ્સ ૮૫(એસ.સી.) ના ચુકાદામાં અવલોકન કરેલ છે કે,

"When judge is certain that there is no prospect of case ending in conviction valuable time of court should not be wasted for holding a trial only for purpose of formally completing procedure to pronounce conclusion on a future date."

ઉપરોક્ત નામદાર સુપ્રિમકોર્ટનું અવલોકન ધ્યાને લેતાં હાલના કેસને લાગુ કરવું ઉચિત જણાય છે. તેથી વધુ કોઈ વિશેષ પુરાવો લેવાથી ફરિયાદપક્ષના કેસને કોઈ મદદ મળી શકે તેમ જણાતું નથી.

(૧૧).. આમ, ઉપરોક્ત હકીકત ધ્યાને લેતાં ફરિયાદપક્ષ આ કામના આરોપીઓ સામે તેમનો કેસ નિ:શંકપણે પુરવાર કરવામાં નિષ્ફળ ગયેલ છે. જેથી આરોપીઓએ સદર ગુનો કરેલ હોવાનું પુરવાર થતું ન હોઈ, મુદ્દા નં.૧ નો જવાબ નકારમાં ઠરાવી મુદ્દા નં.૨ અન્વયે ન્યાયના હિતમાં નીચે મુજબનો આખરી હુકમ કરવામાં આવે છે.

**-// આ ખ રી હુ ક મ // -**

★ આ કામના આરોપી (૧) શૈલેષજી બાબજી ગલાબજી ઠાકોર, ઉ.વ.-૩૨, રહે- ડાભી મોટો વાસ, તા-ઉંઝા, જી-મહેસાણા. (૨) રકેશજી મહેન્દ્રજી સરતાનજી ઠાકોર, ઉ.વ.-૩૫, રહે- ચાણસ્મા, ઈન્દીરાનગર, તા-ચાણસ્મા, જી-પાટણ નાઓને બી.એન.એસ.એસ.ની કલમ-૨૭૧(૧) હેઠળ ગુજરાત નશાબંધી અધિનીયમની કલમ-૬૫(એઈ), ૯૮(૨), ૮૧ મુજબના શિક્ષાને પાત્ર ગુનામાંથી પુરાવાના અભાવે શંકાનો લાભ આપી છોડી મુકવાનો હુકમ કરવામાં આવે છે.

★ આ કામે કબજે કરવામાં આવેલ મુદ્દામાલનો અપીલ સમય વિત્યેથી નિયમોનુસારની કાર્યવાહી કરી નિકાલ કરવાનો હુકમ કરવામાં આવે છે તેમજ હાલના કામે કબજે

કરવામાં આવેલ ઈક્કો ગાડી અંગે જો અગાઉ વચગાળાનો હુકમ કરવામાં આવેલ હોય તો તે કાયમ રાખવામાં આવે છે અને જો હુકમ કરવામાં આવેલ ન હોય તો તેની માલિકીની ખરાઈ કરી પરત સોંપવાનો હુકમ કરવામાં આવે છે.

★ આજરોજ મજકૂર ઠરાવ સામે અપીલ કોર્ટમાં અપીલ થવાના પ્રસંગે બી.એન.એસ.એસ.ની કલમ-૪૮૧(૧) મુજબ આરોપી એ રૂ.૫,૦૦૦/- (અંકે રૂપિયા પાંચ હજાર) ના જામીન તેમજ તેટલી જ રકમના જાતમુચરકા રજૂ કરવા હુકમ કરવામાં આવે છે.

હુકમ આજરોજ તારીખ ૧૬ મી, માહે-માર્ચ સને-૨૦૨૬ ના રોજ ખુલ્લી અદાલતમાં વાંચી, સંભળાવી ખુલ્લી અદાલતમાં જાહેર કર્યો.

તારીખ- ૧૬/૦૩/૨૦૨૬

સ્થળ - ચાણસ્મા,

**ઉમરખાન ગુલહમીદખાન પઠાણ**

જ્યુડીશીયલ મેજિસ્ટ્રેટ ફર્સ્ટ ક્લાસ,

ચાણસ્મા.

**CODE No. GJ 01574.**